



सूचना एवं जनसम्पर्क विभाग, बिहार

प्रेस विज्ञप्ति

संख्या— 699

04/09/2017

राज्यपाल ने 'शिक्षक दिवस' के अवसर पर
शिक्षकों को शुभकामनाएँ दी

पटना, 04 सितम्बर, 2017 ::—महामहिम राज्यपाल श्री केशरी नाथ त्रिपाठी ने भारत के भूतपूर्व राष्ट्रपति डॉ. सर्वपल्ली राधाकृष्णन की जयन्ती के उपलक्ष्य में 05 सितम्बर को मनाए जानेवाले 'शिक्षक दिवस' के अवसर पर सभी शिक्षकों को हार्दिक बधाई एवं शुभकामनाएँ दी है।

राज्यपाल श्री त्रिपाठी ने कहा है कि डॉ. सर्वपल्ली राधाकृष्णन महान विद्वान, दार्शनिक एवं उत्कृष्ट शिक्षक थे। आज यह आवश्यक है कि सभी शिक्षक उनके व्यक्तित्व एवं कृतित्व से प्रेरणा ग्रहण कर छात्रों में शिक्षा, सत्य, न्याय, सदाचार, नैतिक एवं आदर्श मानवीय मूल्यों आदि का विकास करें, ताकि वे भविष्य में आदर्श नागरिक बन सकें।

राज्यपाल ने विश्वास व्यक्त किया है कि शिक्षा के समग्र विकास हेतु शिक्षकगण सतत् प्रयत्नशील रहते हुए, भविष्य में भी सभी विद्यार्थियों को सही दिशा प्रदान करने, भारतीय संस्कृति के अनुरूप उनके व्यक्तित्व का निर्माण करने तथा उनमें आधुनिक ज्ञान—विज्ञान की चेतना विकसित करने में अपनी महत्वपूर्ण भूमिका निभायेंगे।

श्री त्रिपाठी ने 'शिक्षक दिवस' के गौरवपूर्ण अवसर पर सभी शिक्षकों को राष्ट्र—निर्माण में उनके सद्प्रयासों की सफलता हेतु शुभकामनाएँ देते हुए उनसे यह अपेक्षा की है कि वे राज्य के शैक्षणिक वातावरण को विकासमूलक एक नई दिशा देंगे।

.....